

**अनस्तित्व वि.** (तत्.) 1. अस्तित्व के न होने की स्थिति, अविद्यमानता 2. सत्ता का अभाव।

**अनस्थि/अनस्थिक वि.** (तत्.) जिसमें अस्थि/ हड्डी न हो, बिना हड्डी का।

**अनह पुं.** (तद्.) 1. दिन का अभाव, अदिन 2. बुरा दिन।

**अनहंकार/अनहंकृति वि.** (तत्.) अहंकार से रहित, निरहंकार, अहंकार का अभाव, अहंकार हीनता।

**अनहद पुं.** (तत्.) 1. असीम ब्रह्म 2. हठयोग में एक चक्र विशेष वि. (फा.) सीमाहीन, बेहद, जिसकी सीमा न हो, असीम।

**अनहद नाद पुं.** (तद्.) 1. योग की एक स्थिति में सुना जानेवाला आंतरिक मौन नाद 2. ओंकार ध्वनि।

**अनहित पुं.** (तद्.) 1. अहित, अपकार, हानि 2. बुराई, अमंगल।

**अनहितू वि.** (तद्.) 1. अशुभ चाहने वाला, अशुभचिंतक, अहितैषी।

**अनहुआ वि.** (तद्.) जो हुआ न हो। अघटित या अनुत्पन्न (क्रि.) किए कराए को अनहुआ (समाप्त) करना। undone

**अनहोता वि.** (तद्.) जो प्रायः नहीं होता, नामुमकिन।

**अनहोनी वि.** (तद्.) 1. न होने वाली 2. असंभव 3. अलौकिक। स्त्री. असंभव बात, अलौकिक घटना।

**अनाकनी स्त्री** (देश.) उपेक्षा दे. आनाकानी।

**अनाकर्ण वि.** (तत्.) जो कभी सुना न गया हो। अश्रुत।

**अनाकर्षण पुं** (तत्.) आकर्षण का अभाव, अरुचि।

**अनाकार वि.** (तत्.) निराकार, आकाररहित, रूप रहित।

**अनाकुल वि.** (तत्.) 1. जो आकुल/व्यग्र न हो 2. न घबराया हुआ। 3. शांत/धैर्ययुक्त। 3. स्थिर 4. आत्मसंयत।

**अनाकृत वि.** (तत्.) 1. जिसे रोका न गया हो, जिसके विषय में सावधानी न बरती गई हो 2. जिसे आकार न दिया गया हो, अकृतक।

**अनाकृष्ट वि.** (तत्.) 1. जो आकर्षित/आकृष्ट न हो 2. (धनुष) जिसे खींचा न गया हो 3. जिसको ध्यान न दिलाया गया हो।

**अनाक्रमण वि.** (तत्.) आक्रमण का अभाव, आक्रमण न करने की स्थिति।

**अनाक्रमण संधि स्त्री.** (तत्.) दो देशों के बीच हुआ यह समझौता कि वे एक-दूसरे पर आक्रमण नहीं करेंगे और एक-दूसरे की सीमाओं का आदर करेंगे non-aggression treaty

**अनाक्रांत वि.** (तत्.) 1. जिस पर आक्रमण न हुआ हो 2. आरक्षित 3. अपीड़ित।

**अनाक्रांतता स्त्री.** (तत्.) आक्रमण न होने की स्थिति।

**अनाक्षरिक वि.** (तत्.) भाषा. (वह स्वनिम) जो सामान्यतः आक्षरिक होने पर भी अक्षर (अक्षर-शीर्ष) का निर्माण नहीं करता non syllabic तु. आक्षरिक।

**अनाक्सीरक्तता स्त्री.** (तत्.) रक्त में आक्सीजन की कमी, अपर्याप्तता।

**अनाख्येय वि.** (तत्.) जो आख्येय न हो, जो कहने या बताने लायक न हो, अवर्णनीय, जिसका वर्णन न किया जा सके।

**अनागत वि.** (तत्.) 1. न आया हुआ, अविद्यमान, अप्राप्य, अनुपस्थित 2. अकस्मात्, अचानक, सहसा, एकाएक 3. अपरिचित, अज्ञात।

**अनागतविधाता पुं.** (तत्.) 1. आने वाले अनिष्ट को समझकर उसका उपाय करने वाला व्यक्ति 2. दूरदर्शी व्यक्ति। (अनागतः यः कुरुते सः शोभते)